

मिर्धा परिवार की जोधपुर स्थित मिर्धा फार्म की 1 5 0 गज जमीन की लड़ाई थाने पहुंची

पूर्व सांसद डॉ. ज्योति मिर्धा की तरफ से चचेरे भाई मनीष मिर्धा और अन्य के खिलाफ प्रतापनगर थाने में एफआईआर दर्ज

जोधपुर, (कासं)। नागौर की राजनीति के सबसे रसखदार मिर्धा परिवार की जोधपुर स्थित मिर्धा फार्म की 150 गज की जमीन की लड़ाई थाने पहुंच गई है। पूर्व सांसद डॉ. ज्योति मिर्धा की तरफ से चचेरे भाई मनीष मिर्धा और अन्य के खिलाफ प्रतापनगर थाने में एफआईआर दर्ज की गई है। ज्योति मिर्धा की तरफ से उनके अधिकृत प्रतिनिधि प्रेमप्रकाश ने रिपोर्ट दी है। रिपोर्ट में सुथला स्थित फार्म हाउस पर जबरन कब्जे के प्रयास और तोड़फोड़ का आरोप लगाए गए हैं। वहीं दूसरे पक्ष का दावा है कि यह विवाद केवल जमीन के टुकड़े का नहीं, बल्कि वहां बने पूर्वजों के समाधि स्थल को लेकर है। इसे वो बचाने का दावा कर रहे हैं। ज्योति मिर्धा का पक्ष इसे अतिक्रमण और अवैध कब्जा बता रहा है। विवाद को देखते हुए पुलिस

- ज्योति मिर्धा की तरफ से उनके अधिकृत प्रतिनिधि प्रेमप्रकाश ने रिपोर्ट दी है, रिपोर्ट में सुथला स्थित फार्म हाउस पर जबरन कब्जे के प्रयास और तोड़फोड़ के आरोप लगाए गए हैं**
- दूसरे पक्ष का दावा है कि यह विवाद केवल जमीन के टुकड़े का नहीं, बल्कि वहां बने पूर्वजों के समाधि स्थल को लेकर है, इसे वो बचाने का दावा कर रहे हैं**

ने समाधि स्थल पर पुलिसकर्मों को तैनात किया है।

एफआईआर के मुताबिक मामले की शुरुआत 13 जनवरी को दोपहर करीब 12 बजे हुई। जब मनीष मिर्धा अपने 10–12 साथियों के साथ जबरन फार्म हाउस में घुस आए। आरोप है कि उन्होंने वहां मौजूद केयरटेकर सलीम को डरा-

धमकाकर तालों की चाबियां छीन लीं। इसके अगले दिन यानी 14 जनवरी को आरोपी पक्ष ने दोबारा ताले तोड़े और वहां बने समाधि स्थल के साथ छेड़छाड़ व तोड़फोड़ शुरू कर दी। परिव्रादी प्रेमप्रकाश ने पुलिस को बताया कि मनीष और उनके साथी वीडियो में स्पष्ट रूप से तोड़फोड़ करते हुए दिखाई दे रहे हैं। मामले की

गंभीरता को देखते हुए पुलिस ने त्वरित कार्रवाई की। प्रतापनगर पुलिस ने परिव्रादी प्रेमप्रकाश की रिपोर्ट के आधार पर भारतीय न्याय संहिता के तहत मनीष मिर्धा के खिलाफ संपत्ति में अनाधिकृत प्रवेश करने, चोट पहुंचाने की तैयारी के साथ जबरन घर में घुसने और गैर-कानूनी जमावाड़ कर हमला करने की धाराओं में केस दर्ज किया है। पुलिस ने मौके के वीडियो फुटेज भी साक्ष्य के तौर पर सुरक्षित किए हैं। मामले की जांच थानाधिकारी भवानी सिंह कर रहे हैं।

जानकारी के अनुसार इस पूरे विवाद का केंद्र फार्म हाउस के अंदर बना 150 वर्ग गज का वह समाधि स्थल है, जो परिवार की भावनाओं से जुड़ा है। मनीष मिर्धा पक्ष का दावा है कि डॉ. ज्योति मिर्धा इस बेशकीमती

जमीन को बेचना चाहती है, लेकिन बीच में आ रहा पैतृक समाधि स्थल सौदे में बाधा बन रहा है। मनीष का आरोप है कि ज्योति मिर्धा इस समाधि स्थल को हटाना चाहती हैं, जबकि वे अपने पूर्वजों की निशानी को बचाने के लिए संघर्ष कर रहे हैं। यहां पर सबसे पहले 1982 में नाथूराम मिर्धा की मां की समाधि बनाई गई थी। 1987 में मनीष के बड़े भाई रवि की समाधि बनी। नाथूराम मिर्धा के निधन के बाद 1996 में उनकी भी यही समाधि बनी। अब मनीष अपने पिता भानु प्रकाश मिर्धा की समाधि स्थल यहीं बना रहे हैं, जिसका विरोध किया जा रहा है। शिकायत पक्ष का कहना है कि मनीष ने गुंडा तत्वों के साथ मिलकर मालिकाना हक वाली जमीन हड़पने की नीयत से यह हमला किया है।

जैन मंदिर में चोरी

बूंदी, (निसं)। जिले में हो रही लगातार चोरियों से आमजन में तो आक्रोश है ही, पर जैन मंदिर में लगातार तीसरी बार चोरी से जैन समाज के लोगों में भारी रोष व्याप्त है।

नैनवा कस्बे स्थित नेमीनाथ जैन मंदिर से चोरी कर चांदी का छत्र और अन्य सामान ले उड़े। चोरी की घटना का पता तब लगा जब सुबह मंदिर में दर्शन करने के लिए समाज के लोग पहुंचे। सूचना मिलने पर थाना अधिकारी सहेदेव सिंह मौके पर पहुंचे और घटना की जानकारी ली। सीसीटीवी फुटेज में चोरों की पहचान के प्रयास किया जा रहे हैं। सहेदेव ने बताया कि जल्द ही चोरी की वारदात का खुलासा कर चोरों को पकड़ लिया जाएगा। जैन में हो रही लगातार चोरियों से समाज के लोगों में आक्रोश है। समाज के लोगों ने पुलिस से मांग की है कि जल्द से जल्द मंदिरों में हुई चोरी की घटनाओं का खुलासा कर चोरो को गिरफ्तार किया जाए। रात के समय पुलिस गश्त बढ़े।

पेट्रोल पंप लूट की योजना बनाते सात बदमाश गिरफ्तार

गैंग के मुखिया गोपाल गुर्जर और उसके छह साथियों को पकड़ा

भीलवाड़ा, (निसं)। भीलवाड़ा पुलिस को एक बड़ी कामयाबी हाथ लगी है। करेड़ा पुलिस ने डकैती की योजना बनाते हुए कुख्यात गैंग के सरगना सहित सात बदमाशों को गिरफ्तार किया है। ये बदमाश एक पेट्रोल पंप को लूटने की फिराक में थे।

जिला पुलिस अधीक्षक धर्मेन्द्र सिंह के निदेश पर करेड़ा थाना पुलिस और टीम ने संयुक्त कार्रवाई करते हुए गैंग के मुखिया गोपाल गुर्जर और उसके छह साथियों को दबोच लिया है। घटना 13 जनवरी की है। प्रभारी हेड कांस्टेबल कालुराम की सूचना पर पुलिस ने नाकाबंदी की। इस दौरान एक काले रंग की स्कॉर्पियो को रोका गया। तलाशी लेने पर बदमाशों के पास से 2 लोडेड पिस्टल और 8 जिंदा कारतूस बरामद हुए।

पुलिस पूछताछ में खुलासा हुआ है कि ये सभी आरोपी पेट्रोल पंप पर

- तलाशी लेने पर बदमाशों के पास से 2 लोडेड पिस्टल और 8 जिंदा कारतूस बरामद हुए**

बड़ी लूट को अंजाम देने जा रहे थे, लेकिन उससे पहले ही पुलिस ने इनके मंसूबों पर पानी फेर दिया। गिरफ्तार आरोपियों में गैंग का लीडर गोपाल गुर्जर और हिस्ट्रीशीटर प्रभु सिंह व नारूलाल बंजारा शामिल हैं। प्रभु सिंह चित्तौड़गढ़ में लूट के मामले में पहिले से बांछित है। पुलिस ने स्कॉर्पियो कार भी जब्त कर ली है और सभी के खिलाफ आर्म्स एक्ट और डकैती की योजना बनाने का मामला दर्ज किया है। पुलिस की इस त्वरित कार्रवाई ने शहर को एक बड़ी वारदात से बचा लिया है।

पांच टीचरों के तबादले से नाराज छात्र धरने पर बैठे

- अलवर जिले के बहादुरपुर स्थित राजकीय उच्च माध्यमिक विद्यालय के छात्रों ने गुरुवार को शिक्षकों के ट्रांसफर के विरोध में बहादुरपुर सड़क को जाम कर दिया। छात्रों ने स्कूल के गेट पर ताला लगाकर धरना शुरू कर दिया। जानकारी के अनुसार 10 जनवरी को एक साथ 5 टीचरों के ट्रांसफर से स्कूल में अचानक शिक्षकों की कमी हो गई और बच्चों की पढ़ाई प्रभावित होने लगी। इसी के चलते छात्रों ने आज सड़क पर जाम लगा दिया।**

छात्रों का आरोप है कि जिन टीचर्स का ट्रांसफर हुआ है, वो अच्छा पढ़ाते थे, छात्रों के प्रति भी उनका व्यवहार अच्छा था। ऐसे में उन्हें वापस इसी स्कूल में लगाया जाए। छात्रों ने चेतावनी दी कि यदि उनकी माँगें नहीं मानी गईं तो दो दिन बाद लिजारा हाड़वे जाम किया जाएगा और मिनी सचिवालय पर धरना दिया जाएगा। छात्र सुबह करीब साढ़े नौ बजे धरने पर बैठ गए। सूचना पर मामले की समझाइश करने तहसीलदार बलवंत सिंह और सदर थाना एएसआई अरुण पहुंचे दो दिन के आश्वासन पर धरना समाप्त कराया गया। छात्र राजकुमार ने बताया कि 10

- अलवर जिले के बहादुरपुर स्थित राजकीय उच्च माध्यमिक विद्यालय का मामला**

जनवरी को इतिहास विषय के शिक्षक मोहर सिंह मीणा का झालावाड़, भूगोल के शिक्षक रामफल यादव का बारां, अंग्रेजी के शिक्षक सत्येंद्र कुमार का झालावाड़, हिंदी की शिक्षिका सुमन गुप्ता और हिंदी साहित्य की शिक्षिका तनु गुप्ता का अलवर जिले की अन्य स्कूलों में ट्रांसफर कर दिया गया है। छात्रों ने बताया कि 12वीं कक्षा के छात्रों के प्रैक्टिकल भी शुरू हो रहे हैं और पांच विषयों के शिक्षकों के एक साथ तबादले से पढ़ाई पूरी तरह प्रभावित हो जाएगी। छात्रों ने यह भी आरोप लगाया कि किसी शिकायत के आधार पर अच्छे शिक्षकों को एक साथ हटाया गया है। तहसीलदार और सदर थाना पुलिस ने छात्रों से ज्ञापन लेकर उनकी माँगों को उच्च अधिकारियों तक पहुंचाने का आश्वासन दिया, जिसके बाद छात्र धरने से उठ गए।

बूंदी, (निसं)। 78वें भारतीय थल सेना दिवस के अवसर पर गुरुवार को बूंदी शहर देशभक्ति की भावना से सराबोर नजर आया। इस अवसर पर युवा मैराथन धावक गोविंद प्रजापत के नेतृत्व में ‘हर कदम देश के नाम’ शीर्क से 15 किलोमीटर की विशेष देशभक्ति

- ब्रिगेडियर भूपेश सिंह हाड़ा ने किया प्लेन ऑफ, 50 से अधिक युवाओं ने भाग लिया**

दौड़ का आयोजन किया गया। इस दौड़ का उद्देश्य भारतीय सेना के अदम्य साहस, त्याग और समर्पण को नमन करना तथा युवाओं में राष्ट्रसेवा की भावना को प्रोत्साहित करना रहा।

कार्यक्रम का शुभारंभ खेल संकुल, बूंदी से हुआ, जहां ब्रिगेडियर भूपेश सिंह हाड़ा (शौर्य चक्र, विशिष्ट सेवा पदक) ने तिरंगा झंडा दिखाकर दौड़ को प्लेग ऑफ किया। इस दौरान युवाओं ने भारत माता की जय, जय जवान जय हिंद जैसे गानभेदी नारों से वातावरण को राष्ट्रभक्ति के रंग में रंग दिया। ब्रिगेडियर हाड़ा ने युवाओं को संबोधित करते हुए कहा कि देश की वास्तविक शक्ति उसका युवा वर्ग है। जब युवा शारीरिक रूप से सक्षम, मानसिक रूप से मजबूत और

कोटा में चाइनीज मांझे से मासूम की गर्दन कटी, मौत

कोटा, (निसं)। मकर संक्रांति के आते ही प्रशासन ने चाइनीज मांझे पर प्रतिबंध लगाने के लिये अभियान शुरू किया, काफी चाइनीज मांजों को ज्त कर जलाया भी गया, लेकिन तमाम प्रयास एक मासूम की जिंदगी पर विफल हो गये। चाइनीज मांझे की डोर का उपयोग भले ही पतंगबाजी के दौरान पेंच काटने के लिये होता हो लेकिन इसी चाइनीज मांझे की डोर ने एक मां की गोद से उसका लाल छीन लिया। शहर में चाइनीज मांझे की चपेट में आने से एक मासूम बालक की मौत का मामला सामने आया है। चाइनीज मांझे की चपेट में आने से बालक को बुधवार को गंभीर घायल अवस्था में उपचार के लिए एमबीएस अस्पताल में भर्ती कराया गया था, जहां पर उसका ऑपरेशन भी हुआ, इसके बाद गुरुवार को बालक ने आईसीयू में दम तोड़ दिया।

जानकारी के अनुसार सात वर्षीय मासूम धीर अपने पिता हेमंत सुवालका व मां बीना के साथ बाइक पर सवार होकर कुन्हाड़ी से नयापुरा की तरफ आ

- चाइनीज मांझे से मासूम की गर्दन, श्वास नली व रक्तवाहिनी धमनियां तक कट गई थी**

रहा था। कुन्हाड़ी के महाराणा प्रताप फ्लाईओवर पर कट कर जा रही पतंग का मांझा मासूम की गर्दन में फंस गया, जिससे उसकी गर्दन के साथ श्वास नली व रक्तवाहिनी धमनियां तक कट गई और काफी ब्लीडिंग हुई, उसकी गर्दन तीन इंच तक कट गई थी। मेडिकल कॉलेज कोटा के सर्जरी विभाग अध्यक्ष डॉ. नीरज देवेन्द्र ने बताया कि 7 वर्ष के बच्चे धीर को परिजन बुधवार को घायलावस्था में एमबीएस अस्पताल लेकर आए थे, उसके गर्दन पर गहरा घाव और कट था। इमरजेंसी में ही इंएनटी और सर्जरी विभाग की टीम ने बच्चे के खून का बहना रोका और इसके

डूंगरपुर में पतंग उड़ाते समय बच्चे को करंट लगा , उपचार जारी

- चाइनीज मांझे के बिजली के तार के टच करते ही झटका लग गया था**

मकर संक्रांति के दिन अपने घर की छत पर पतंग उड़ा रहा था। बताया जा रहा है कि वह पतंग उड़ाने के लिए प्रतिबंधित चाइनीज डोर का इस्तेमाल कर रहा था। पतंग उड़ाते समय अचानक यह डोर घर के पास से गुजर रही बिजली

7 8वें भारतीय थल सेना दिवस पर बूंदी में गुंजा राष्ट्रभक्ति का संकल्प

“हर कदम देश के नाम” दौड़ से वीर जवानों को याद किया



बूंदी में युवा मैराथन धावक गोविंद प्रजापत के नेतृत्व में ‘हर कदम देश के नाम’ शीर्षक से 1 5 किलोमीटर की विशेष देशभक्ति दौड़ का आयोजन किया गया।

अनुशासित होते हैं, तभी राष्ट्र सशक्त बनता है। भारतीय सेना केवल रोजगार नहीं देती, बल्कि युवाओं को एक कुशल, प्रशिक्षित और जिम्मेदार नागरिक बनाकर राष्ट्रसेवा का अवसर प्रदान करती है। उन्होंने युवाओं से सेना से जुड़ने का आव्हान भी किया।

इस अवसर पर प्रतिभागियों ने यह संदेश भी दिया गया कि भारतीय सेना करके वापस डालने का झंसा देकर कठिन परिस्थिति में सीमाओं पर डटकर देश की रक्षा करते हैं। सेना दिवस के माध्यम से उनके इसी त्याग और बलिदान को नमन करते हुए यह दौड़

आयोजित की गई। इस प्रेरणादायक आयोजन में खेलकूद विकास समिति के अध्यक्ष शक्ति तोषनीवाल, समिति सचिव दीपक गुर्जर एवं हिमांशु हाड़ा ने भी दौड़ में सहभागिता निभाई। कार्यक्रम में शहर के 50 से अधिक युवाओं ने अपनी क्षमतानुसार भाग लिया-किसी ने 1 किलोमीटर, किसी ने 2 किलोमीटर तो कई युवाओं ने पूरी 1 5 किलोमीटर की दौड़ पूर्ण कर सैनिकों के सम्मान में अपना योगदान दिया। दौड़ में फिजिकल कोच घनश्याम गुर्जर, अध्यापक पंकज पारिक एवं कमांडो विजय हाड़ा, विजय सोलंकी सहित अनेक युवाओं की

सक्रिय भागीदारी रही।

आयोजन से जुड़े गोविंद प्रजापत ने कहा कि यह दौड़ हमारे वीर जवानों के सम्मान में एक छोटा-सा प्रयास है। देश की रक्षा करने वाले असली नायक हमारी सेना के जवान हैं, जो दुर्गम क्षेत्रों और कठिन परिस्थितियों में रहकर हमारी सुरक्षा सुनिश्चित करते हैं। आयोजन में खेलकूद विकास समिति अध्यक्ष तोषनीवाल ने संदेश दिया कि आज का युवा देशभक्ति, अनुशासन और राष्ट्रसेवा के मूल्यों को आत्मसात कर भारतीय सेना के प्रति कृतज्ञता व्यक्त कर रहा है।

ठगी का आरोपी गिरफ्तार

टोंक, (निसं)। पुलिस ने ऑनलाइन सायबर ठगी करने वाले आरोपी को गिरफ्तार किया है। अति. पुलिस अधीक्षक रतनलाल भार्गव के निर्देशन में उनीयारा थानाधिकारी रतन लाल के नेतृत्व में गठित विशेष टीम द्वारा उनीयारा क्षेत्र में बड़ती सायबर ठगी की शिकायतों के बाद ठगों द्वारा मोबाइल में टेलीग्राम चैनल बनाकर अनजान लोगों को अलग-अलग सोशल मीडिया प्लेटफॉर्म पर रुपयों का कई गुना मुनाफा करने के वापस डालने का झंसा देकर सायबर ठगी करने वाले अपराधी राहुल पुत्र रामजीलाल मीणा निवासी कुण्डिया हाल शिव सज्जन कॉलोनी सवाई माधोपुर रोड को गिरफ्तार किया गया है। पुलिस ने बताया कि आरोपी राहुल मीणा ठगी की राशी अपने दोस्तों व परिचितों के बैंक खातों में कमीशन के आधार पर डलवाता था। आरोपी के कब्जे से दो मोबाइल, एक बैंक पास बुक, चैक बुक, दो एटीएम कार्ड व मोटरसाइकिल जब्त की गई तथा आरोपी को फर्जी खाते व फर्जी मोबाइल सिम कार्ड उपलब्ध करवाने वाले शेष आरोपियों की तलाश की जा रही है। आरोपी द्वारा अब तक की जांच से करीब 7.40 लाख रुपये की सायबर ठगी करना सामने आया है।

नॉनवेज पार्टी मामले में प्रिंसिपल को चार्जशीट मिलेगी

- राजकीय प्राथमिक स्कूल तालाब की ढाणी हिंगोटिया के प्रिंसिपल को प्रथमदृष्टया दोषी पाया गया**

जिसमें नॉनवेज की जगह आलू-गोभी की सब्जी रख दी गई और चूल्हा हटाकर सफाई कर दी गई थी। जांच के दौरान स्कूल परिसर की चारदीवारी से सटी सैकड़ों शराब की खाली बोतलें मिलीं। कमेटी ने सभी तथ्यों के आधार पर अपनी जांच रिपोर्ट उच्चधिकारियों को सौंप दी है।

सूत्रों के अनुसार, रिपोर्ट में प्रधानाध्यापक को प्रथम दृष्टया दोषी माना गया है। शिक्षा विभाग ने प्रिंसिपल को पहले ही निर्दिष्टित कर दिया था और अब एक-दो दिन में चार्जशीट जारी करने की तैयारी है। जिला शिक्षा अधिकारी प्रारंभिक देवीलाल मीणा ने बताया कि जांच कमेटी ने अपनी रिपोर्ट सौंप दी है। प्रधानाध्यापक को पहले ही निर्लिंबित किया जा चुका है और अब उन्हें जांच रिपोर्ट में प्रथम दृष्टया दोषी पाया गया है।